



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ១១... អនក្រ.បក


អនុក្រឹត្យ

ស្តីពី

ការបង្កើតរបាយស្តីយយានកម្ពុជា ជាសហគ្រាសសាធារណៈ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសាធារណការ និង ដឹកជញ្ជូន
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និង ហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/០៣ ចុះថ្ងៃទី ១៧ ខែ មិថុនា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីលក្ខន្តិកៈទូទៅ នៃសហគ្រាសសាធារណៈ
- បានឃើញអនុក្រឹត្យលេខ ៤១ អនក្រ.បក ចុះថ្ងៃទី ០៦ ខែ សីហា ឆ្នាំ ១៩៩៧ ស្តីពីការអនុវត្តន៍ព្រះរាជក្រម ស្តីពីលក្ខន្តិកៈទូទៅនៃសហគ្រាសសាធារណៈ
- បានឃើញអនុក្រឹត្យលេខ ៤២ អនក្រ.បក ចុះថ្ងៃទី ០៦ ខែ សីហា ឆ្នាំ ១៩៩៧ ស្តីពីការអនុវត្តន៍នៃសហគ្រាសសាធារណៈ
- យោងតាមលទ្ធផល នៃការប្រជុំអន្តរក្រសួង



សំរេច
ជំពូកទី១
បទប្បញ្ញត្តិទូទៅ

មាត្រា ១.-

ត្រូវបានបង្កើតសហគ្រាសសាធារណៈដែលមានទំរង់ជាក្រុមហ៊ុនរដ្ឋឈ្មោះ **រាជធានីភ្នំពេញ** សរសេរកាត់ "**ររេយក**" ដែលស្ថិតនៅក្រោមអាណាព្យាបាលបច្ចេកទេសរបស់ក្រសួងសាធារណការ និង ដឹកជញ្ជូន និង ក្រោមអាណាព្យាបាលហិរញ្ញវត្ថុ នៃក្រសួងសេដ្ឋកិច្ច និង ហិរញ្ញវត្ថុ ។

ររេយក មានទីស្នាក់ការនៅស្ថានីយ៍ធំភ្នំពេញ សង្កាត់ស្រះចក ខណ្ឌដូនពេញ រាជធានីភ្នំពេញ ។ ទីស្នាក់ការនេះ អាចផ្ទេរទៅកន្លែងផ្សេងទៀតតាមការចាំបាច់ ។

ររេយក គឺជានីតិបុគ្គល មានស្វ័យភាព ផ្នែករដ្ឋបាល បច្ចេកទេស និង ផ្នែកហិរញ្ញវត្ថុ ។


ររេយក ត្រូវស្ថិតក្រោមឥទ្ធិពល នៃបទប្បញ្ញត្តិនៃអនុក្រឹត្យនេះ ហើយត្រូវគោរពតាមបទប្បញ្ញត្តិនៃច្បាប់ ស្តីពីលក្ខន្តិកៈ ទូទៅនៃសហគ្រាសសាធារណៈ ព្រមទាំងបទប្បញ្ញត្តិ នៃច្បាប់ពាណិជ្ជកម្ម ។

មាត្រា ២.-

ររេយក ទទួលបានសិទ្ធិ និងកាតព្វកិច្ចទាំងឡាយ ដើម្បីបំពេញបេសកកម្មស្របតាមកម្មវត្ថុរបស់ខ្លួន ។

ររេយក មានគោលដៅ និង ភារកិច្ច ដូចខាងក្រោម ៖

- ១- គ្រប់គ្រងហេដ្ឋារចនាសម្ព័ន្ធផ្លូវដែកទាំងមូលដែលមានស្រាប់ និង ផ្លូវដែកដែលត្រូវបានស្ថាបនាថ្មី ។
- ២- ជួសជុលថែទាំស្ថានភាពគ្រឹះបណ្តាញគមនាគមន៍ផ្លូវដែក បណ្តាស្ថានីយ៍ អាគារ ទីលាន ចំណីផ្លូវ ទូរគមនាគមន៍ និង សិក្សាស្រាវជ្រាវលើកតំរោងទិសដៅអភិវឌ្ឍន៍ ។
- ៣- រ៉ាប់រងសេវាដឹកជញ្ជូនទំនិញ និង អ្នកដំណើរតាមផ្លូវដែក និង សិក្សាស្រាវជ្រាវលើកិច្ចអភិវឌ្ឍន៍វិស័យដឹកជញ្ជូនតាមផ្លូវដែក តាមគោលនយោបាយរបស់រាជរដ្ឋាភិបាល និង ទីផ្សារ ។
- ៤- គ្រប់គ្រង ថែទាំ ជួសជុល បំពាក់ថ្មី មធ្យោបាយដឹកជញ្ជូនគ្រប់ប្រភេទ បំរើអោយប្រសិទ្ធភាពទាំងបរិមាណ និង គុណភាពនៃសេវាដឹកជញ្ជូន ។
- ៥- ទទួលខុសត្រូវ និង ទទួលបានចំណូលពីការងារការពារសណ្តាប់ធ្នាប់ សុវត្ថិភាព សន្តិសុខចរាចរ ខ្សែរថភ្លើង ក្នុងតំបន់គ្រប់គ្រង ។
- ៦- ប្រកាន់គោលការណ៍ ធ្វើអាជីវកម្មដឹកជញ្ជូនដូចគ្នា និង អាជីវករ ។
- ៧- គ្រប់គ្រងដឹកនាំ និង ចាត់ចែងសកម្មភាពអាជីវកម្មអោយមានប្រសិទ្ធភាព និង ការអភិវឌ្ឍន៍ ។



មាត្រា ៣.-

លើកលែងតែមានបទប្បញ្ញត្តិផ្ទុយពីនេះ **អយ្យក** ត្រូវគោរពរបបពន្ធ និងអាករស្របតាមច្បាប់ និងបទប្បញ្ញត្តិជាធរមាន ។

មាត្រា ៤.-

ដើមទុនដំបូងរបស់ **អយ្យក** ត្រូវកំណត់ឡើងតាមតុល្យការដំបូងដែលបានទទួលនូវការឯកភាពពីក្រសួងសាធារណការ និង ដឹកជញ្ជូន និង ក្រសួងសេដ្ឋកិច្ច និង ហិរញ្ញវត្ថុ ។

ពេលដែលអនុក្រឹត្យនេះចូលជាធរមាន **អយ្យក** ត្រូវចាត់ទុកជាម្ចាស់កម្មសិទ្ធិពេញច្បាប់ជំនួសរដ្ឋលើទ្រព្យសម្បត្តិទាំងអស់ ដែលកត់ត្រាក្នុងបញ្ជីសារពើភ័ណ្ឌ ។

មាត្រា ៥.-

បុគ្គលិករបស់ **អយ្យក** ត្រូវជ្រើសរើសពីចំណោមមន្ត្រី នៃមុខងារសាធារណៈ របស់ក្រសួងសាធារណការ និងដឹកជញ្ជូន និងអាចជ្រើសរើសបុគ្គលិកខាងក្រៅ និង បុគ្គលិកជាប់កិច្ចសន្យាតាមការចាំបាច់ ។

បុគ្គលិករបស់ **អយ្យក** ត្រូវគ្រប់គ្រងដោយលក្ខន្តិកៈ ដោយឡែកអនុម័តដោយក្រុមប្រឹក្សាភិបាល ។

ជំពូកទី២


ការដឹកនាំ និង ការគ្រប់គ្រង

មាត្រា ៦.-

អយ្យក ត្រូវដឹកនាំដោយក្រុមប្រឹក្សាភិបាលដែលមានសិទ្ធិពេញលេញ ដើម្បីបំពេញការងារក្នុងក្របខ័ណ្ឌបទប្បញ្ញត្តិ នៃអនុក្រឹត្យនេះ និង លក្ខន្តិកៈរបស់ខ្លួន ។

ក្រុមប្រឹក្សាភិបាលមានសមាសភាពដូចខាងក្រោម ៖

-ប្រធានអគ្គនាយក រាជយស្ទីយយានកម្ពុជា		ប្រធាន
-តំណាង ទីស្តីការគណៈរដ្ឋមន្ត្រី	០១រូប	សមាជិក
-តំណាង ក្រសួងសាធារណការ និង ដឹកជញ្ជូន	០១រូប	សមាជិក
-តំណាង ក្រសួងសេដ្ឋកិច្ច និង ហិរញ្ញវត្ថុ	០១រូប	សមាជិក
-តំណាង ក្រសួងមហាផ្ទៃ	០១រូប	សមាជិក
-តំណាង ក្រសួងពាណិជ្ជកម្ម	០១រូប	សមាជិក
-តំណាង និយោជិតរបស់ អយ្យក	០១រូប	សមាជិក



មាត្រា ៧.-

សមាជិកក្រុមប្រឹក្សាភិបាល ត្រូវជ្រើសរើសក្នុងចំណោមមន្ត្រីដែលសកម្មធ្លាប់បានបំពេញការងារយ៉ាងតិច ០៥ឆ្នាំ (ប្រាំឆ្នាំ) ឬជាឥស្សរជនដែលមានអាយុមិនលើសពី ៦៥ ឆ្នាំ និងមានបទពិសោធន៍ ការងារគ្រប់គ្រាន់ ព្រមទាំងមានជំនាញខ្ពស់ក្នុងវិស័យបច្ចេកទេស សេដ្ឋកិច្ច វិទ្យាសាស្ត្រ ឬ នីតិសាស្ត្រ និង ជំនាញសមមូលផ្សេងទៀត ដែលមានសញ្ញាតិខ្មែរ និង មិនដែលមានទោសឧក្រិដ្ឋ ឬ មជ្ឈឹម ពីរឿងលើសប៉ះពាល់ដល់ទំនៀមទំលាប់ កិត្តិយស និងភាពសុចរិត ។

សមាជិកក្រុមប្រឹក្សាភិបាលត្រូវតែងតាំងដោយអនុក្រឹត្យសំរាប់អាណត្តិ ០៣ ឆ្នាំ ។ អាណត្តិនេះ អាចបញ្ចប់ និង អាចបន្តទៀតបានដោយអនុក្រឹត្យតាមសំណើរបស់ក្រសួង ឬអាជ្ញាធរដែលខ្លួនតំណាងអោយ ។


តំណាងនិយោជិត ត្រូវជ្រើសរើសដោយបោះឆ្នោត ក្នុងចំណោមនិយោជិត **អយ្យករ** ។

មាត្រា ៨.-

ក្រុមប្រឹក្សាភិបាលមានសិទ្ធិពេញលេញដើម្បីសំរេចក្នុងនាម **អយ្យករ** ក្នុងការរៀបចំលិខិតស្នាម និង រាល់ឯកសារផ្សេងៗ ទាក់ទងនឹងកម្មវត្ថុរបស់សហគ្រាសស្របតាមច្បាប់ជាធរមាន ។

ក្រុមប្រឹក្សាភិបាលមានតួនាទីជាដូចខាងក្រោម ៖

- ១-ផ្តល់ការយល់ព្រមលើគំរោងផែនការសហគ្រាសដូចមានចែងក្នុងមាត្រា ១៦ នៃអនុក្រឹត្យនេះ ។
- ២-វាយតម្លៃលើរបៀបរាល់ពេលវេលាដែលបានគ្រោងទុក ព្រមទាំងចាត់វិធានការដើម្បីកែលម្អអោយបានសមស្របតាមសភាពការណ៍ ។
- ៣-ផ្តល់ការយល់ព្រមលើរបាយការណ៍ហិរញ្ញវត្ថុប្រចាំឆ្នាំ និង របាយការណ៍ស្តីពីសកម្មភាពរបស់ **អយ្យករ** ។
- ៤-សំរេចតាមសំណើរបស់ប្រធានអគ្គនាយកដ្ឋានវិនិយោគ និងបទបញ្ជាផ្ទៃក្នុងរបស់សហគ្រាសព្រមទាំងលក្ខន្តិកៈ និងកាំប្រាក់បៀវត្សរ៍ ប្រាក់រង្វាន់ ប្រាក់ឧបត្ថម្ភផ្សេងៗ សំរាប់បុគ្គលិកដោយអនុលោមតាមច្បាប់ និង បទបញ្ញត្តិទាំងឡាយជាធរមាន ។
- ៥-ផ្តល់ការយល់ព្រមលើកិច្ចសន្យា និងអនុសញ្ញាដែល **អយ្យករ** ជាភាគីហត្ថលេខីស្របតាមលក្ខខណ្ឌ និងបែបបទដូចមានចែងក្នុងបទបញ្ជាជាធរមាន ។
- ៦-សំរេចបង្កើតបើក ឬ បិទការិយាល័យ និង ទីភ្នាក់ងារគ្រប់ទីកន្លែងរបស់ **អយ្យករ** តាមការវិនិច្ឆ័យរបស់ខ្លួន ។
- ៧-កំណត់លើថ្លៃឈ្នួលពាក់ព័ន្ធ នឹងការធ្វើអាជីវកម្ម សេវាកម្ម ឧស្សាហកម្ម នៃ **អយ្យករ** ។
- ៨-ផ្តល់ការយល់ព្រមលើសំណើទិញផ្ទះសំបែង ឬលក់ចលនទ្រព្យ និង អចលនទ្រព្យ ព្រមទាំងរាល់សំណើខ្ចីដោយមានវត្ថុបញ្ចាំ ឬ ការធានាផ្សេងៗ លើទ្រព្យសម្បត្តិរបស់សហគ្រាស ។



មាត្រា ៩.-

ក្រុមប្រឹក្សាភិបាលបើកអង្គប្រជុំគ្រប់ពេលវេលា អាស្រ័យដោយអត្ថប្រយោជន៍នៃសហគ្រាសតាមការអញ្ជើញរបស់ប្រធាន ឬតាមសំណើរបស់សមាជិក ចំនួន ០៤ នាក់ យ៉ាងតិច ក្នុងចំណោមសមាជិកទាំងអស់ ។ ទោះបីជាយ៉ាងណាក៏ដោយក្រុមប្រឹក្សាភិបាល ត្រូវធ្វើការប្រជុំយ៉ាងតិច ០១ ដងក្នុងរយៈពេល ០៣ខែ ។ ក្នុងករណីប្រធានមានធុរៈត្រូវជ្រើសរើសសមាជិកណាម្នាក់ តាមការបោះឆ្នោតក្នុងចំណោមសមាជិកក្រុមប្រឹក្សាភិបាល ដែលមានវត្តមានដើម្បីដឹកនាំអង្គប្រជុំ ។

ក្រុមប្រឹក្សាភិបាល ត្រូវពិភាក្សាលើបញ្ហាទាំងឡាយដែលស្ថិតក្នុងក្របខ័ណ្ឌរបស់ខ្លួន ។ របៀបវារៈនៃការប្រជុំព្រមទាំងឯកសារទាក់ទងទាំងឡាយត្រូវផ្ញើជូនសមាជិកក្រុមប្រឹក្សាភិបាលគ្រប់រូប និងមន្ត្រីត្រួតពិនិត្យរដ្ឋអោយបានយ៉ាងតិច ១០ថ្ងៃ មុនពេលបើកអង្គប្រជុំ ។ កិច្ចប្រជុំរបស់ក្រុមប្រឹក្សាភិបាលអាចប្រព្រឹត្តទៅបានលុះណាតែមានវត្តមានសមាជិកយ៉ាងតិច ០៤នាក់ ។


បើសិនជាមិនគ្រប់គ្នាទេ ការប្រជុំត្រូវលើកទៅ ១៥ថ្ងៃក្រោយ ដើម្បីពិភាក្សាឡើងវិញ លើបញ្ហាតាមរបៀបវារៈដដែល ។

កិច្ចប្រជុំលើកក្រោយនេះ មិនចាំបាច់ទាមទារក្នុងរយៈពេល ។ សេចក្តីសម្រេចទាំងឡាយរបស់ក្រុមប្រឹក្សាភិបាលអាចយកជាការបានលុះណាតែមានការអនុម័តដោយសម្លេងភាគច្រើន នៃសមាជិកអង្គប្រជុំ ។ បើសិនជាការចែកសម្លេងមានចំនួនស្មើគ្នា សម្លេងរបស់ប្រធានក្រុមប្រឹក្សាភិបាល ឬប្រធានអង្គប្រជុំត្រូវចាត់ទុកជាឧត្តមានភាព ។

មាត្រា ១០.-

សេចក្តីសម្រេចនៃក្រុមប្រឹក្សាភិបាល ត្រូវកត់ត្រាក្នុងកំណត់ហេតុមួយដែលត្រូវបញ្ជូនទៅក្រសួងអាណាព្យាបាលទៅសមាជិកក្រុមប្រឹក្សាភិបាលម្នាក់ៗ និង ទៅមន្ត្រីត្រួតពិនិត្យរដ្ឋ ព្រមទាំងស្ថាប័នដទៃទៀតដែលមានចែងក្នុងមាត្រា ២៣ នៃអនុក្រឹត្យនេះ ក្នុងរយៈពេល ១៥ថ្ងៃ យ៉ាងយូរ ចាប់ពីថ្ងៃប្រជុំ ។

កំណត់ហេតុនៃកិច្ចប្រជុំត្រូវទទួលការយល់ព្រមពីក្រុមប្រឹក្សាភិបាល នាសម័យប្រជុំលើកក្រោយ ហើយត្រូវចំលងចូលបញ្ជីដែលមានលេខរៀង ទំព័រ ជាហ្វុំហែរ និង មានអត្តលេខចំណាំត្រឹមត្រូវ ។ កំណត់ដើមត្រូវបានចុះហត្ថលេខាដោយប្រធានអង្គប្រជុំ និង សមាជិកក្រុមប្រឹក្សាភិបាលណាម្នាក់ដែលមានវត្តមាន និងលេខាធិការជ្រើសរើសដោយប្រធានអត្តនាយក ។



មាត្រា ១១.-

ប្រធានអគ្គនាយកដ្ឋានការកិច្ចជាអ្នកគ្រប់គ្រងការងារប្រក្រតីនៃ **អយ្យក** និង ត្រូវបានតែងតាំងសំរាប់ អាណត្តិ ០៣ឆ្នាំ ដោយអនុក្រឹត្យតាមសំណើរបស់ក្រសួងសាធារណការ និង ដឹកជញ្ជូន ។ តំណែងនេះបន្តទៀតបាន តាមសំណើរបស់ក្រសួងសាធារណការ និង ដឹកជញ្ជូន ។

មាត្រា ១២.-

ក្រុមប្រឹក្សាភិបាលណែនាំនិងប្រគល់ជូនប្រធានអគ្គនាយក នូវអំណាចចាំបាច់ទាំងឡាយ សំរាប់ដំណើរ ការប្រចាំថ្ងៃ ដើម្បីមានលទ្ធភាពគ្រប់គ្រាន់ក្នុងការដឹកនាំសហគ្រាសស្របតាមច្បាប់ ។

ក្នុងក្របខ័ណ្ឌនេះ ប្រធានអគ្គនាយកដ្ឋានការកិច្ច :

- ១-រៀបចំឯកសារទាំងឡាយ ដើម្បីដាក់ជូនក្រុមប្រឹក្សាភិបាលពិនិត្យសម្រេច និងចាត់ចែងអនុវត្តរាល់សេចក្តីសម្រេច របស់ក្រុមប្រឹក្សាភិបាលតាមដំណាក់កាលនីមួយៗ ។ ប្រធានអគ្គនាយក ត្រូវរាយការណ៍ជូនក្រុមប្រឹក្សាភិបាល អំពីសកម្មភាពរបស់ **អយ្យក** ។
- ២-ទទួលដឹកនាំ **អយ្យក** ផ្នែករដ្ឋបាល បច្ចេកទេស អាជីវកម្ម និង ហិរញ្ញវត្ថុ ។
- ៣-មានសិទ្ធិជ្រើសរើស តែងតាំង ដកហូតតំណែង ឬ បញ្ឈប់ការងារ និង មានសិទ្ធិត្រួតត្រាបណ្តាញការងារ ឬមន្ត្រីគ្រប់រូបដែលជានិយោជិតរបស់ **អយ្យក** ដោយអនុវត្តតាមលក្ខន្តិកៈបុគ្គលិក ឬ ច្បាប់ជាធរមាន ។
- ៤-មានសិទ្ធិផ្ទេរអំណាចមួយភាគ ឬ ទាំងអស់រួមទាំងការផ្ទេរសិទ្ធិចុះហត្ថលេខា ទៅមន្ត្រីដែលនៅក្រោមឱវាទ ស្របតាមលក្ខខណ្ឌដែលបានកំណត់ដោយក្រុមប្រឹក្សាភិបាល ។
- ៥-តំណាងអោយ **អយ្យក** និងទទួលខុសត្រូវចំពោះមុខតុលាការគ្រប់ជាន់ថ្នាក់ ក្នុងករណីចោទប្រកាន់តវ៉ា ការពារក្តីអោយ **អយ្យក** និងការប្តឹងជំទាស់ផ្សេងៗ ។

មាត្រា ១៣.-

លាភការក្រុមប្រឹក្សាភិបាល និងប្រាក់បំណាច់របស់ប្រធានអគ្គនាយក ត្រូវកំណត់ដោយក្រសួង អាណាព្យាបាល បច្ចេកទេស និង ក្រសួងសេដ្ឋកិច្ច និង ហិរញ្ញវត្ថុ តាមសំណើរបស់ក្រុមប្រឹក្សាភិបាល ។

មាត្រា ១៤.-

ការចុះ និង ការអនុវត្តន៍កិច្ចសន្យាដោយ **អយ្យក** ត្រូវគោរពតាមបែបបទ និង នីតិវិធីដែល កំណត់ដោយ លក្ខន្តិកៈរបស់សហគ្រាស និង ច្បាប់ជាធរមាន ។



ជំពូកទី ៣

ការគ្រប់គ្រង ហិរញ្ញវត្ថុ

មាត្រា ១៥.-

អយ្យក កាន់កាប់គណនេយ្យរបស់ខ្លួនស្របតាមបទបញ្ជាគណនេយ្យកម្ពុជា និងតាមវិធាននៃគណនេយ្យ ដែលកំណត់ដោយក្រសួងសេដ្ឋកិច្ច និង ហិរញ្ញវត្ថុ ។

ការិយបរិច្ឆេទគណនេយ្យចាប់ផ្តើមពីថ្ងៃទី ០១ ខែ មករា ហើយបញ្ចប់នៅថ្ងៃទី ៣១ ខែ ធ្នូ នៃឆ្នាំដដែល ។

របាយការណ៍ហិរញ្ញវត្ថុត្រូវកំណត់ដោយក្រុមប្រឹក្សាភិបាល មុនថ្ងៃទី ៣១ ខែ មិនា នៃការិយបរិច្ឆេទបន្ទាប់ ។ របាយការណ៍ហិរញ្ញវត្ថុត្រូវដាក់សុំការយល់ព្រមពីក្រសួងសេដ្ឋកិច្ច និងហិរញ្ញវត្ថុ ក្នុងកំឡុងពេលមិនលើសពី ១៥ ថ្ងៃ រាប់ពីថ្ងៃដែលក្រុមប្រឹក្សាភិបាលបានពិនិត្យឯកសារទាំងឡាយ ។ ឯកសារទាំងនេះត្រូវបញ្ជូនទៅក្រសួងអាណាព្យាបាលផងដែរ ដើម្បីសុំមតិទៅតាមលក្ខខណ្ឌដែលមានចែងក្នុងមាត្រា ១៦ នៃព្រះរាជក្រមលេខ ជស/រកម/០៦៩៦/០៣ ចុះថ្ងៃទី ១៧ ខែ មិថុនា ឆ្នាំ ១៩៩៦ ស្តីពីលក្ខន្តិកៈទូទៅនៃសហគ្រាសសាធារណៈ ។

មាត្រា ១៦.-

រៀងរាល់ឆ្នាំមុនថ្ងៃទី ០១ ខែតុលា ក្រុមប្រឹក្សាភិបាល ត្រូវផ្តល់ការយល់ព្រមលើគំរោងផែនការរបស់
អយ្យក តាមសំណើរបស់ប្រធានអគ្គនាយក ហើយបញ្ជូនគំរោងនេះដើម្បីសុំការអនុម័តពីរដ្ឋមន្ត្រីក្រសួងសាធារណការ និង ដឹកជញ្ជូន និង រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ។

មាត្រា ១៧.-


ធនធាន នៃ **អយ្យក** ជាអាទិ៍មាន :

- ដើមទុនដែលរដ្ឋផ្តល់អោយ (តុល្យការដំបូងនៅពេលបង្កើត)
- ប្រាក់ចំណូលផ្សេងៗ គ្រប់ប្រភេទបានមកពីសកម្មភាពអាជីវកម្មរបស់ **អយ្យក**
- ប្រាក់បានមកពីការលក់ ឬការជួលចលនវត្ថុ និងអចលនវត្ថុរបស់ **អយ្យក**
- ប្រាក់បានមកពីការខ្ចីបុល ប្រាក់អំណោយ និង ឧបត្ថម្ភធនផ្សេងៗ ។

មាត្រា ១៨.-

ចំណាយរបស់ **អយ្យក** រួមមាន :

- ចំណាយប្រក្រតីសំរាប់ដំណើរការ
- ចំណាយវិនិយោគ
- សងបំណុល



-ចំណាយផ្សេងៗ ។

មាត្រា ១៩.-

អយ្យក អាចមានគណនីក្នុងធនាគារពាណិជ្ជកម្មផ្សេងៗ ហើយប្រើប្រាស់គណនីនេះសំរាប់តំរូវការរបស់ខ្លួន ។

មាត្រា ២០.-

អយ្យក ត្រូវបង់ប្រាក់ចំណេញប្រចាំឆ្នាំចូលថវិការដ្ឋចំនួន ៣០% (សាមសិបភាគរយ) ហើយរដ្ឋក៏អាចទុកប្រាក់ចំណេញនេះអោយសហគ្រាសផងដែរ ក្នុងករណីដែលរដ្ឋពិនិត្យឃើញថា សហគ្រាសត្រូវធ្វើការអភិវឌ្ឍន៍ចាំបាច់ ។ ប្រាក់ចំណេញដែលនៅសល់ក្រោយពីការបង់ចូលថវិការដ្ឋខាងលើ **អយ្យក** មានសិទ្ធិប្រើប្រាស់ អោយស្របតាមលក្ខន្តិកៈរបស់សហគ្រាស ។

មាត្រា ២១.-

រដ្ឋធានាចំពោះបំណុលណាដែលមានការយល់ព្រមជាមុនពីរដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ។ ការសាងសង់ និង ជួសជុលផែនការសាងសង់ម្តងម្កាលផ្នែក ជាបន្តបន្ទាប់របស់រដ្ឋ ។


មាត្រា ២២.-

រយៈពេល ១៥ ថ្ងៃយ៉ាងយូរក្រោយពីការអនុម័តរបស់ក្រុមប្រឹក្សាភិបាល **អយ្យក** ត្រូវធ្វើជូនរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសាធារណការ និង ដឹកជញ្ជូន និង រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុនូវឯកសារដូចតទៅនេះ ៖

- កំណត់ហេតុប្រជុំក្រុមប្រឹក្សាភិបាល
- គំរោងផែនការរបស់ **អយ្យក**
- របាយការណ៍វិភាគសកម្មភាពរបាយការណ៍ហិរញ្ញវត្ថុទាំងឡាយរបស់ **អយ្យក** ។

មាត្រា ២៣.-

ត្រូវបានដាក់រាយការណ៍អម **អយ្យក** នូវមន្ត្រីត្រួតពិនិត្យរដ្ឋម្នាក់ ដែលត្រូវតែងតាំងដោយអនុក្រឹត្យតាមសំណើរបស់រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ។ មន្ត្រីត្រួតពិនិត្យរដ្ឋមានសិទ្ធិចូលរួមគ្រប់កិច្ចប្រជុំរបស់ក្រុមប្រឹក្សាភិបាលហើយអាចផ្តល់យោបល់លើគ្រប់ចំណុចនៃរបៀបវារៈ តែពុំមានសម្លេងអនុម័តឡើយ ។ មន្ត្រីត្រួតពិនិត្យរដ្ឋ ត្រូវបំពេញបេសកកម្មដោយអនុលោមតាមបទប្បញ្ញត្តិ នៃមាត្រា ១៩-២០-២១-២២-២៣ និង មាត្រា ២៤ នៃព្រះរាជក្រមលេខ ជ.ស/ រ.ក.ម/០៦៩៦/០៣ ចុះថ្ងៃទី ១៧ ខែ មិថុនា ឆ្នាំ ១៩៩៦ ស្តីពីលក្ខន្តិកៈទូទៅនៃសហគ្រាសសាធារណៈ ។



ជំពូកទី ៤

អវសានបុព្វត្តិ

មាត្រា ២៤.-

បទប្បញ្ញត្តិទាំងឡាយដែលផ្ទុយនឹងអនុក្រឹត្យនេះត្រូវចាត់ទុកជានិរាករណ៍ ។

មាត្រា ២៥.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសាធារណការ និង ដឹកជញ្ជូន រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ រដ្ឋមន្ត្រី-រដ្ឋលេខាធិការគ្រប់ក្រសួង ស្ថាប័នពាក់ព័ន្ធ មានភារកិច្ចអនុវត្តអនុក្រឹត្យនេះចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ០៨ ខែ កុម្ភៈ ឆ្នាំ ២០០២



កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការដ្ឋានក្រុមប្រឹក្សាធម្មនុញ្ញ
- ខុទ្ទកាល័យសម្តេចនាយករដ្ឋមន្ត្រី
- ដូចមាត្រា ២៥
- ឯកសារ-កាលប្បវត្តិ

6